

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।

వేదాంతాచార్యవర్యో మే సన్నిధత్తాం సదా హృది ॥

శ్రీ శ్రీనివాసరామానుజమహాదేశికైః (మైసూర ఆండవన్) అనుగృహీతా

॥ శ్రీయామునమునిస్తు తిః ॥

*This document\* has been prepared by*

***Sunder Kidambi***

*with the blessings of*

శ్రీ రంగరామానుజమహాదేశికన్

**His Holiness *śrīmad āṇḍavan* of *śrīraṅgam***

---

\*This was typeset using skt, L<sup>A</sup>T<sub>E</sub>X, Itrans, and the **Tikanna** font.

శ్రీః

శ్రీమతే యామునమునయే నమః  
శ్రీమతే రామానుజాయ నమః

## ॥ శ్రీయామునమునిస్తు తిః ॥

యదుపజ్ఞ మశేషవైష్ణవశ్రీః

ప్రథితా యోగరహస్యవిచ్చ యేన।

శరకోపమునిర్విలోకిత స్తం

విబుధం నాథమునిం నమామి నిత్యం॥ 1 ॥

శ్రీమన్నాథమునేర్బుధోత్తమమణేరోగీశ్వరస్యాత్మజః

శ్రీమానిశ్వరమున్యభిఖ్య ఉదిత స్సద్ధర్మసంరక్షకః।

యోఽస్మత్సంస్తవనాశ్రయస్య జనక శ్శ్రీయామునార్యస్య తం

ప్రఖ్యాతాత్మగుణాదిసంపదమహం శ్రీవైష్ణవగ్ర్యం భజే॥ 2 ॥

శ్రీమద్రంగాధినేతుర్నిరవధికదయా-

పాత్రభూతేశ్వరాఖ్యః

ప్రాదుర్భూతః కుమారాకృతి రతిసుకృతీ

విశ్వవిఖ్యాతకీర్తిః।

ధాతావద్ధే కుశీరే బుధదినమహితేత్-

ఊత్తరాషాఢతారే

రాకాయాం రంగపుర్యాం శ్రుతిశిఖరయుగో-

ల్లాసకారీ తమీడే॥ 3 ॥

శుక్లపక్షచంద్రవత్ ప్రవర్ధమాననందనం

యుక్తకాలకారితద్విజ్ఞార్థకర్మశోభినం।

పాఠకోక్తిమాత్రలబ్ధకంఠపాఠపాఠినం

యామునం పితామహోక్తనామధారిణం శ్రయే॥ 4 ॥

మహాభాష్యభట్టాభిధానో బుధేంద్రో  
 బభౌ సర్వశాస్త్రప్రవక్తా స యస్య |  
 తదానన్యసామాన్యశాస్త్రోపదేష్టా  
 స్తువేఽతః ప్రవీణం మునిం యామునం తం || 5 ||

ఆస్థాన్యాం చోళరాజః ప్రథితబుధ ఉవా-  
 సాక్కియాశ్వానభిఖ్యః  
 గర్వీ చోర్వీబుధేభ్యో తుదతి కర ముపా-  
 దాయ తా భర్తస్య స్మ |  
 మేధావీ యామునార్య స్స్వగురు మపి తథా  
 పీడితం వీక్ష్య రుష్టః  
 తస్మై దృష్టాయ పద్యం నవయ మితి కృతం  
 ప్రైషయత్ తం నమామి || 6 ||

ఆకర్ణ్యతాం ప్రవృత్తిం నిజపరిజనతో  
 మాన్య ఆనీయతాం ద్రాక్  
 సర్వంమన్యం మదీయం జయతి యది తదా-  
 నన్యసాధారణ స్స్యాత్ |  
 ఇత్యుక్త్వాందోలికాద్యైః యమఖిలబిరుదై  
 రాట్ సమానాయయత్ యః  
 ఆశైలాది త్యవాదీత్ రసమయ మభయః  
 పద్యం ఈడే గురుం తం || 7 ||

పూర్వం శాస్త్రార్థవాదాత్ ప్రచలిత ఉభయో-  
 ర్గౌకికే వాక్ప్రయోగే  
 మాతా తే నైవ వంధ్యా మనుజపతిరయం  
 సార్వభౌమ స్సతీయం |  
 ఈద్యుక్ప్రశ్నత్రయస్య ప్రతివచ ఉచితం

యస్య నోచే స విద్వాన్  
 యస్మై రాజ్యార్థ ముర్వీపతి రథ చ ముదా  
 దత్త సంభావయే తం॥ 8॥

ఆయాంతం ప్రతివీక్ష్య చోళమహిషీ ప్రోచే ముదా యామునం  
 యం కారుణ్యపయోధి మాత్మగుణినం పాండిత్యకల్పద్రుమం।  
 కిం మాం శాస్తు ముపాగతోఽసి భగవన్నుజ్జీవయే త్యబ్రవీత్  
 యస్య ద్రావిడనామతోఽపి చరితం ఖ్యాతం భజే తం గురుం॥ 9॥

రాజభోగభోగినం సభార్యమార్యయామునం  
 రామమిశ్ర ఏకదా గురోర్నిదేశతో ముదా।  
 ఆత్మసాద్విధాతు మేత్య నేక్షితుం శశాక యం  
 శాకమేకమీప్సితం దదావలర్కనామకం॥ 10॥

పాచకస్య కస్యచిత్కరే విపచ్య భోజయే-  
 త్యన్వహం తథాశయన్నపీప్సితం యదాప న।  
 జోష మేకవాసరం స్థితోఽథ సూద మాహ యో  
 భో! అలర్కశాకదం ప్రదర్శయేతి తం భజే॥ 11॥

న్యపవిభవవిలోలో రామమిశ్రం వివక్షుం  
 సమయవిదుపయాతం యామునార్యోఽన్వయుంక్తః।  
 అతిశయమహిమా త్వం కాంక్షసే కిం దదానీ-  
 త్యథ కిమపి న చాహం కిం తు దిత్సుః ప్రభో! తే॥ 12॥

ఆవ౯ ప్రత్నా మనీషి౯ నిధిమివ భవతః  
 కంచిదర్థం త్వదర్థం  
 శ్రుత్వైవోపైష్యభిజ్ఞ స్తదవధి సవిధం  
 దేహి తే మేఽభివేత్త్రే।  
 ఏవం విజ్ఞాపితో య స్తదను బహువిధం

తేన గీతార్థసారం  
విజ్ఞాయాత్యంతహృష్టోఽభవదుపగమితో-  
పాయ ఆభావయే తం॥ 13 ॥

గీతార్థం సరహాస్య మాశు బుబుధే శ్రీరామమిశ్రాశ్రయాత్  
సాక్షాత్కార మనన్యబోధసులభం మోక్షోపకారం యతః।  
తస్యోపాయ మవాప యశ్చ సమయే వైరాగ్యభాగ్యో బభౌ  
శ్రీరంగేశనిషేవణైకసుమతిర్భూత్వా తం అంతర్దధే॥ 14 ॥

పరమాత్మన్యనురక్తం ప్రాకృతవిషయే విరక్తం ఆత్మజ్ఞం।  
పరిపక్వచిత్తవృత్తిం యామునయతిచక్రవర్తినం వందే॥ 15 ॥

పూర్ణం మహాపూర్ణ ముఖై స్స్వశిష్యైః  
గుణార్ణవైర్యం నియుయోజ తూర్ణం।  
శ్రీరామమిశ్రః కురుకాధిపాలసూరిం  
రహస్యార్థమిహీత్యయే తం॥ 16 ॥

శ్రీరామమిశ్రగురు రాత్మాంతకాల మభి-  
వీక్ష్యాత్మబోధవశినం  
శ్రీరంగ ఆస్వ బుధమాన్యం స్థిరీకురు చ  
సద్దర్శనప్రవచనే।  
ఏవం సమీర్య కమలాక్షం విచింత్య గురు  
మాదిశ్య యం స్వయమయాత్  
తం యామునార్య మహా మీడే సదావసథ  
మాధూతవాదినికరం॥ 17 ॥

యథా గురూక్తం కురుకావలప్పన్  
వశే స్థితం యోగరహస్య మాప్తుం।

య స్తం సమాధిస్థ ముపేత్య భీతో  
విఘ్నాచ్చ తూష్ణిం స్థిత ఆశ్రయే తం || 18 ||

శ్రీనాథమున్యన్వయజ స్సుధీంద్రః యః  
కోఘ్నపాయాత ఇహాస్తి వేతి |  
శ్రుత్వా గిరం యశ్చ విసిష్మయేఽథ  
జ్ఞాతం కథం నివృత్యవదత్ తమిడే || 19 ||

పద్మాసేచనకాంబుజాక్షిమధురా-  
లోక్తైర్వికృష్టో ప్యహో-  
మా మానందిన మప్యపాస్య కమలా-  
కాంతోఽన్య మన్వైక్షత |  
వంశ్యో నాథమునేర్భవేదితి విదన్  
యేనాథ సంప్రార్థితః  
భూయో యస్య సమాగమాయ సమయం  
చాఽహాశ్రయే తం గురుం || 20 ||

శ్రీరంగేఽధ్యయనోత్సవే శరతిపో స్సూక్తిం సుగీతాం బుధైః  
శ్రుత్వానంతపయోజనాభచరణాంభోజైకసేవాదరః |  
గత్వాఽనంతపురం నిజాభిలషితం సంపూర్య తత్రోషితః  
స్మృత్వా యోగరహస్యవేదనదినం ఖిన్న స్తమార్యం భజే || 21 ||

కాంచీమండలవాసినౌ ద్విజవరౌ శ్రీరంగమాసేదతుః  
నత్వా యం మునిపం స్వదేశకుశలో అంతం ప్రసంగాన్ముదా |  
శ్రీరామానుజవైభవం బహుముఖం చా వేదయామాసతుః  
శ్రుత్వైతాదృశ మిష్టమేవ ఫలితం మేనే చ య స్తం భజే || 22 ||

శిష్యై స్సాకం కరిగిరిపతేర్మంగళాశాసనం యః  
కృత్వా రామావరజయమినం ప్రేక్ష్య దూరాచ్చ తుష్టః |

దేవం భూయోప్యనమదభయం ప్రార్థయన్ స్వప్తసిద్ధ్యై  
రంగాస్థానే నిజమతపరీరక్షణార్థం భజే తం॥ 23 ॥

శ్రీరామమిశ్రగురురాడుపదేశలబ్ధ-  
గీతార్థసారసముదీక్షణతో వితేనే ।  
గీతార్థసంగ్రహసమాఖ్యకృతిం ప్రశస్తాం  
య స్తత్త్వనిశ్చయచణః ప్రణమామ్యహం తం॥ 24 ॥

ప్రామాణ్యమాగమానాం ప్రాజ్ఞంమన్వైర్విలోపితం జగతి ।  
ప్రామాణ్య మాగమీయం పునరప్య స్థాపి యేన తం వందే॥ 25 ॥

పురురుషా పురుషాః పరుషోక్తిభిః  
పురుషతత్త్వవివాద మకుర్వత ।  
పురుషనిర్ణయమాహ తదా చ యః  
తముపయామి గురుం మునియామునం॥ 26 ॥

యదా లక్ష్మీతత్త్వే వివిధకథకా నైకమతయః  
మిథో వాదోన్మత్తా నయపథవిదూరా స్సమభవన్ ।  
చతుశ్శ్లోక్యా య స్తాన్ వ్యజయత తదా నిర్ణయగిరా  
సదా సేవే భక్త్యా నిఖిలజననీం తం చ యమినం॥ 27 ॥

ఆత్మేశ్వరాద్యే ప్రథితే చ సిద్ధీ  
సంవిన్ముఖా సిద్ధి రితిహ తిస్రః ।  
తత్త్వప్రబోధాయ హి యో వ్యతానీత్  
ప్రణౌమి తం యామున మద్వితీయం॥ 28 ॥

ప్రత్నవాక్ప్రయత్నలభ్య ముక్త్యయత్నదాయినం  
తత్త్వసార మద్వితీయ మత్యుదారభావదం ।

స్తోత్రరత్ననామధేయ మాగమోక్తిభక్తిదం

య శ్చకార యామునం త మాశ్రయే కపిశ్వరం || 29 ||

స్మారం స్మారం గురుం స్వం ప్రథితమతిమతా

ముత్తమం రామమిశ్రం

శ్రీమద్రంగాధినేతు స్సవిధ ఉపకృతం

సర్వనిర్వాహశక్తం |

శ్రీమద్రామానుజం చాయతియతితిలకం

భావయన్నంత్యకాలే

ఆకుంచ్యాత్మాంగులీర్యః సమదిశ దఖిలం

తం భజే యామునేయం || 30 ||

శ్రీమద్యామునసంయమింద్రసుగుణాలంకారవిద్యోతినీం

ఏతాం త్రింశతమాదరాద్విరచితాం యే కీర్తయంత్యన్వహం |

గోపాలేన గురూత్తమాంఘ్రికమలాస్వాదైకలోలేన తే

విద్వాంస స్సకలాభినంద్యచరితా భాంత్యాత్మభాగ్యాధికాః || 31 ||

|| ఇతి శ్రీయామునమునిస్తుతిః సంపూర్ణా ||